

सिंधी / SINDHI

(देवनागरी) / (Devanagari)

(लाजिमी) / (COMPULSORY)

वक्तु : 3 कलाक

Time Allowed : Three Hours

कुल मार्क : 300

Maximum Marks : 300

जऱरी हिदायतूं

मेरहबानी करे सुवालनि जा जवाब लिखण खां महिरीं हेठि डिनल हिदायतूं ध्यान सां पढो :

सभई सुवाल करण जऱरी आहिनि ।

हराहिक सुवाल जे साम्हूं मार्क लिखियल आहिनि ।

जवाब सिंधी (देवनागरी लिपिअ) में लिखिणा आहिनि । जेकडहिं कंहिं सुवाल जे जवाब लाइ बी का हिदायत आहे त उनजो ध्यान राखियो वजे ।

कंहिं सुवाल में अखरनि जी सीमा हुजे त उन खे ध्यान में रखी जवाब डिनो वजे कंहिं सुवाल जो जवाब घुरबल लफऱनि खां वडो या नंदो हूंदो त मार्क घटिजी सघनि थियूं ।

सुवालनि सां गडु डिनल जवाबी कॉपीअ में को हिस्सो या पेज, खाली छाडियलु आहे त उन खे क्रास कयो वजे ।

Question Paper Specific Instructions

Please read each of the following instructions carefully before attempting questions :

All questions are to be attempted.

The number of marks carried by a question is indicated against it.

Answers must be written in SINDHI (Devanagari script) unless otherwise directed in the question.

Word limit in questions, wherever specified, should be adhered to and if answered in much longer or shorter than the prescribed length, marks may be deducted.

Any page or portion of the page left blank in the Question-cum-Answer Booklet must be clearly struck off.

100

Q1. हेठियनि मां कंहिं बि हिक विषय ते अटिकल 600 लफ्जनि में मज्जमून लिखो :

100

- (a) बारनि में कुपोषण जो मसइलो
- (b) विश्व शांतिअ जूं ललकारूं
- (c) मातृभाषा ऐं प्राइमरी तालीम
- (d) किराये जी कुखि खे सामाजिक कळूलियत

Q2. हेठि डिनलु टुकरु ध्यान सां पढो ऐं उनजे हेठां लिखियल सुवालनि जा जवाब साफ, सही ऐं तुजु बोलीअ में लिखो :

12×5=60

अवाइली भारत में राजतंत्र जो ऐतिरो असरु हो जो राजा खे राज_ जी आत्मा चयो वियो । अवाइली धर्मी ग्रंथनि मूजिब राजा प्रजा वास्ते ईश्वर जो ऐविजी आहे, जींअ प्रजा संदसि मदद सां पंहिजे दुखी जीवन खां छुटिकारो हासिल करे सधे । राजा बिना समाज जो जीवन कष्टदाई थींदो आहे । अवाइली भारतीय विद्वाननि राजा या राज_ जी उत्पत्ति बाबत वक्त बि वक्त घणा ई वीचार पेश कया आहिनि । उन्हनि खे मुञ्जिलिफ सिद्धांतनि जे रूप में तइ कयो वियो आहे, जींअ दैवीय सिद्धांत, शक्तीअ जो सिद्धांत, सुरक्षा जो सिद्धांत, सामाजिक समझौते जो सिद्धांत वगैरह ।

कौटिल्य राज_ खे इंसानी जीवत वास्ते हिकु अहम्, ज़रूरी ऐं कल्याणकारी इदारो मजियो आहे । हुननि राजा जी उत्पत्तीअ जी सिलसिलेवार विवेचना न कई आहे, पर संदसि ‘अर्थशास्त्र’ में साफ ज़िक्र आहे त जींअ नंही मछीअ खे वडी मछी खाईदी आहे, इन्हीअ तरह अवाइली दौर में ताकतवर इंसान कमज़ोर इंसाननि खे सताईदा हुआ । हिन अन्याय (मत्स्य न्याय) यानी झांगल राज_ सां प्रजा दुखी हुई । दुखी प्रजा गडिजी हिक ताकतवर इंसान खे पंहिजो राजा मुकरर कयो । हुननि राजा खे बुनीअ जी पैदाइश जो छहों हिस्सो, वापार जी आमदनीअ जो डुहों हिस्सो डियणु तइ कयो । हिन जे एवज्जि राजा प्रजा जे कल्याण जी ज़िम्मेवारी पाण ते हमवार कई । जेके माणहूं राजा पारां कयल हिन व्यवस्था खे न मर्जिंदा हुआ, उन्हनि खे हूं डुंडु डुंदो हो । राजा खे इंद्र ऐं यम जियां प्रजा जो रक्षक ऐं कृपालू मजियो वियो आहे । कौटिल्य मूजिब राजा जी आज्ञा जी पोइवारी न करणु या उन जो अपमान करणु मनिंह आहे ।

जंहिं समाज में राजा पारां प्रजा जी रक्षा कई वेंदी आहे, उते माणहूं बेडपा थी घर जा दरवाजा खोले घुमंदा आहिनि । जडुहिं राजा रक्षा कंदो आहे त ज़ालूं ज़ेवर पाए अकेलियूं रस्तनि ते घुमी फिरी सघंदियूं आहिनि । राजा पारां रक्षित समाज में इंसानियत जो साम्राज्य थींदो आहे । अहिडे राज_ में हर किस्म जी तरक्की थींदी आहे । बियनि अवाइली ग्रंथनि सां गडु कौटिल्य जे ‘अर्थशास्त्र’ में बि हिन सच खे प्रतिपादित कयो वियो आहे । अगु में राजा जो पदु अस्थिर ऐं शक्तियूं ज़ाब्ते में हुयूं । पर उत्तर वैदिक काल खां पोई राज_नि जो आकार जींअ जींअ वधंदो वियो, तींअं तींअं राजा जे हक्कनि ऐं ऐश्वर्य में वाधारो थींदो वियो । प्रजा जी रक्षा जे बनिस्बति राजा जी रक्षा ते वधीक ध्यान डिनो वज्रण लगो । राजा पद जी प्रतिष्ठा मूजिब राजा जो वैभव, शान शौकृत, ऐं डेखाउ वधी वियो । शुक्र नीतिअ में हिन जो वसीअ वर्णनु कयो वियो आहे ।

- | | |
|---|----|
| (a) राजा ऐं राज_ जी अवाइली अवधारणा कहिंडी आहे ? | 12 |
| (b) 'मत्स्य न्याय' खे 'अन्याय' चवण जो छा मतिलबु आहे ? | 12 |
| (c) राजा ऐं प्रजा जो पाण में संबंधनि जो आधार कहिंडो आहे ? | 12 |
| (d) 'मानवता जो साम्राज्य' जो मतिलबु छा आहे ? | 12 |
| (e) उत्तर वैदिक काल खां पोइ प्रजा जी हालत में कहिंडो बदलाव थियो ? | 12 |

Q3. हेठि डिनल टुकिरे जो सारु टियें हिसे जेतिरो लिखो । उनजो उनवान लिखण जी ज़रूरत न आहे । सारु अव्हां जी पंहिजी बोलीअ में हुअणु घुरिजे ।

60

राजा राममोहन राय जे कार्यनि जे मुखालिफती भारती वापारियुनि ब्रह्म समाज जे असर खे खत्म करण लाइ 1830 ई. में हिंकु धर्म समाज नाले इदारो बर्पा कयो । इन्हीअ वक़्त हेनरी डेरोजियो जदीद तरीके जे हिंक तालीमी इदारे, हिंदू कॉलेज में अकादमिक एसोसिएशन जी स्थापना कई । ही संघु रवायती रस्मुनि ऐं अंधविश्वासनि जे खिलाफ़ बियनि अहिंडनि संगठननि खां वधीक पुरुत्तो हो । हिन संघ जे मार्फत ई युवा बंगाल जी स्थापना थी । हिंदू कॉलेज जे मुलाज़िमनि पारां तंग करण सबब जड़हिं ही संगठन टुटी पियो, त हिन जा अगूणा मेम्बर ब्रह्म समाज में शामिल थी विया । राममोहन राय जी वफात खां पोइ हिन समाज जी अगुवानी हिंक खास बंगाली वापारी द्वारकानाथ ठाकुर जे हथ में हुई । उणवीहीं सदीअ जे चोथें ऐं पंजे डुहाके दौरान बंगाल में ज्ञान जे वाधारे ऐं अहिंडनि बियनि मक्सदनि जे वाधारे वारा समाज हिंक बिए पुठियां पैदा विया । आखिर में 1851 ई. में कलकत्ते में ब्रिटिश इंडियन एसोसिएशन नाले हिंकु पुरुत्तो राष्ट्रीय राजनीतिक संगठन कायम कयो वियो ।

हिन किस्म जूं घटनाऊं बम्बईअ में बि डिसी सघिजनि पेयूं । देश जे हिन हिसे में अहिंडियुनि तहरीकुनि जा खास अगुवान अमीर ऐं मानाइता पारसी हुआ, जेके औपनिवेशिक राज_ सां सहकार करे रहिया हुआ, ऐं उसरंदड़ नौजवान महाराष्ट्र जा बुधीजीवी हुआ, जेके यूरोप जी पद्धतीअ सां हलंदड़ मकानी तालीमी इदारे, एलफिन्स्टन कॉलेज सां जुडियल हुआ । इन्हनि बुधीजीवियुनि में खास हो बालशास्त्री जाम्बेकर, जंहिं अंग्रेज़ी-मराठी हफ्तेवार 'बम्बई दर्पण' जी स्थापना कई, जो पंहिजे राज_ कारोबार में भारतीयुनि खे बहरो वठण लाइ अंग्रेज़नि खे संबोधित कंदो हो ऐं औपनिवेशिक ढल ऐं फ़ी वारियुनि नीतियुनि जी आलोचना कंदो हो; रामकृष्ण विश्वनाथ, जंहिं मराठीअ में भारत जे इतिहास ते हिंकु किताबु शाया कयो, जंहिं में हुन भारत में ब्रिटिश नीतीअ जी आलोचना कई, जेतोणीक संदसि

वीचार हो त सभु कुछ दुरुस्त करे सधिजे थो बशर्ते कि सुजाग् अंग्रेजनि ऐं भारतीयुनि जे विच में गहरो संबंध हुजे; गोपाल हरि देशमुख, जेको पूना जी 'प्रभाकर' में लोकहितवादी से तखलुस सां लिखंदो हो । हुन भारत जी आज्ञादीअ जे अपहरण जे सबबनि जी छंड छाण कई, जो संदसि राइ में झूनी जागीरदारी रवायत जो पालन ऐं वणंदड़ तबके ऐं भारत जी जनता खे हिक बिए खां अलग् करण वारी खाही हो ।

1852 में स्थापित बंबई एसोसिएशन में तड्हिं फूट पइजी वई, जड्हिं नौजवान शार्गिदनि सभिनी भारतीयुनि लाइ अंग्रेजनि जे बराबर हक्कनि जी घुर कई, ऐं नरमपंथी ऊँचे तबके वारा वापारी हिन खां अलग् थी विया । अकेले मद्रास एसोसिएशन ही भारतीय ज़मींदारनि पारां कुडमियुनि जे पीढण खे बंद करण जो सुवाल उथारियो । उन वक्त ईस्ट इण्डिया कंपनीअ जे चार्टर जी बीहर जांच थी रही हुई, इनके टिन्हीं संगठननि भारत में औपनिवेशिक राज् जे 'अन्याउनि' जे बारे में लंदन में संसद खे दरख्वास्त मोकिली ।

(447 शब्द)

Q4. हेठि डिनल टुकिरे जो अंग्रेजीअ में तर्जुमो करियो :

20

हरहिक देश जे इतिहास ते उतां जी जाग्राफीअ जो असरु पवंदो आहे । जेसताई भारत जो सुवाल आहे, उनजी सभ्यता आदि जुगादि खां आज्ञादीअ सां उसरंदी रही आहे । उत्तरी जबलनि जूं खौफनाक रुकावटुनि ऐं डुखण जे समुंडनि सबब भारत बाकी विश्व खां लग्भग् अलग् रहियो । इन सबब उन ते वधीक परडेही असरु न पइजी सधियो । हिमालय ओलह खां ओभर ताई लग्भग् 1600 मील लंबी ऐं 50 मील वेकिरी हिक बिटी भिति आहे । ओभर में पत्कोई, नागा ऐं लुशाई जूं पहाडियूं ऐं उन जा घाटा झंगल अचु वजु में रुकावट विझंदा आहिनि । ओलह जी पछाडीअ ते कुछ लक ज़रूर आहिनि; जींअ खैबर ऐं बोलन जा, उतां थी करे परडेही ईदा हुआ । डुखण पासे सदियुनि ताई समुंड भारत में सवलाईअ सां अचु वजु में रुकावट विझंदो रहियो । पर पोई नौ-विद्या-खेतर में खासी तरक्की थी । पोइ त हीउ समुंड वापार लाइ सहज रस्तो बणिजी पियो । 1498 ई. में वास्को-दी-गामा जी अगुवानीअ में पुर्तगाली माणहूं सभ खां पहिरीं समुंडी रस्तनि ज़रीए भारत आया । उन खां पोइ डचु, फ्रांसीसी ऐं अंग्रेज आया । ही सभई वडे अर्से ताई भारत में पंहिजो दमु खमु क़ाइमु करण लाइ संघर्ष कंदा रहिया । अहिडीअ तरह कुल मिलाए भारत जी जाग्राफ्याई पृथकता सबब हितां जी सभ्यता ते घणो परडेही असरु न पियो ।

Q5. हेठि डिनल टुकरे जो सिंधीअ में तर्जुमो करियो :

20

At the stroke of the midnight hour, when the world sleeps, India will awake to life and freedom. A moment comes, when we step out from the old to the new. It is fitting that at this solemn moment we take the pledge of dedication to the service of India. The service of India means the service of the millions who suffer. It means the ending of poverty and ignorance. It means the ending of disease and inequality of opportunity. The ambition of the greatest man of our generation has been to wipe every tear from every eye. That may be beyond us, but as long as there are tears and suffering, so long our work will not be over. This is no time for petty and destructive criticism, no time for ill-will or blaming others. We have to build the noble mansion of free India where all her children may dwell.

It is a fateful moment for us in India, for all Asia and for the world. A new star rises, the star of freedom in the East, a new hope comes into being. May the star never set and that hope never be betrayed !

Q6. (a) हेठि डिनल पहाकनि ऐं चवणियुनि जी माना लिखी जुमिले में कमु आणियो : $2 \times 5 = 10$

- | | | |
|-------|-----------------------------------|---|
| (i) | ततीअ थधीअ काहि, नाहे वेल विहण जी | 2 |
| (ii) | सुहिणा दूह पटनि में घणा | 2 |
| (iii) | परणु चवे झूंघे खे, हलु रे टिटूंगा | 2 |
| (iv) | काणीअ जे विहांअ में संकट घणा | 2 |
| (v) | आसमान सां गालिहयूं करणु | 2 |

(b) हेठियनि लफऱ्जनि जा ज़िद लिखो : $2 \times 5 = 10$

- | | | |
|-------|----------|---|
| (i) | इकरारू | 2 |
| (ii) | जसु | 2 |
| (iii) | वाहिदु | 2 |
| (iv) | छिडो | 2 |
| (v) | डुब्रिरो | 2 |

(c) हेठियनि लफ़्ज़नि जी माना लिखो :

$2 \times 5 = 10$

- | | | |
|-------|---------|---|
| (i) | आथतु | 2 |
| (ii) | धाड़ेलु | 2 |
| (iii) | तफावतु | 2 |
| (iv) | हयाउ | 2 |
| (v) | कुशादो | 2 |

(d) हेठियनि जुमलनि खे ज़मान मुस्तकबल में बदलियो :

$2 \times 5 = 10$

- | | | |
|-------|--------------------------------|---|
| (i) | मोहन डोडे थो । | 2 |
| (ii) | रेखा कॉलेज वजे थी । | 2 |
| (iii) | मां मज़मून लिखां थो । | 2 |
| (iv) | गाड़ी रफ्तार सां हले थी । | 2 |
| (v) | माधव टीवीअ ते फ़िल्म डिसे थो । | 2 |